



# اللہ کے رسول ﷺ کی مسنون نماز



تالیف

حافظ عبدالوہاب

شیخ الحدیث: جامعہ محمدیہ، ملکہ کلاں، سیالکوٹ  
امام و خطیب: مسجد الجامع القدس، گوہر پور، سیالکوٹ

## نماز سے پہلے نیت کرنا:

نماز ادا کرنے سے پہلے اس کی نیت کرنا ضروری ہے، رسول اللہ ﷺ کا فرمان ہے: ”اعمال کا دار و مدار نیتوں پر ہے اور ہر آدمی کو وہی ملے گا جس کی اس نے نیت کی“۔ (صحیح بخاری: 1) نیت کا مطلب ارادہ کرنا ہے۔ نماز کی نیت تکبیر تحریرہ کہتے وقت کی جانی چاہیے، یعنی نمازی اس وقت اپنے ذہن میں خیال کرے کہ وہ کون سی نماز ادا کرنے جا رہا ہے، مثلاً یہ کہ نماز کی رکعات کتنی ہیں اور وہ ظہر کی نماز ہے یا نفل نماز ہے وغیرہ۔ زبان سے نیت کے الفاظ کہنا سنت مطہرہ سے ثابت نہیں ہیں، زبانی نیت کے جو کلمات مشہور ہیں مثلاً نیت کی میں نے اس نماز کی، خاص واسطے اللہ تعالیٰ کے، منہ طرف کعبہ شریف وغیرہ، یہ درست نہیں ہیں۔

## قبلہ رخ سیدھا کھڑا ہونا:

نماز ادا کرتے وقت قبلہ رخ سیدھا کھڑا ہونا ضروری ہے، کیونکہ اللہ سبحانہ نے فرمایا: ”اور تم جہاں بھی ہو سو اپنے چہرے اس (مسجد حرام) کی طرف پھیر لو“۔ (سورۃ البقرۃ، 2: 144) اور ابو حمید ساعدی رضی اللہ عنہ فرماتے ہیں: رسول اللہ ﷺ جب نماز میں کھڑے ہوتے تو بالکل سیدھے کھڑے ہوتے۔ (سنن ابن ماجہ: 862)

## نماز کی ابتدا:

رسول اللہ ﷺ نماز شروع کرتے ہوئے قبلہ رخ سیدھا کھڑے ہو کر ہاتھوں کو کندھوں (صحیح بخاری: 738) یا کانوں (سنن نسائی: 879) تک اٹھاتے ہوئے **اللَّهُ أَكْبَرُ** کہتے تھے۔ (صحیح مسلم: 771-202)

## قیام میں ہاتھوں کی کیفیت:

رسول اللہ ﷺ نے فرمایا: نماز اسی طریقے سے ادا کرو جس طرح تم مجھے ادا کرتے ہوئے دیکھتے ہو۔ (صحیح بخاری: 631) چنانچہ اللہ اکبر کہنے کے بعد دائیں ہاتھ کو بائیں بازو پر پکڑنے والی کیفیت میں رکھ کر دونوں ہاتھوں کو سینے پر رکھنا چاہیے۔ (صحیح بخاری: 740) ایک حدیث کے مطابق رسول اللہ ﷺ نے دائیں ہاتھ کو بائیں ہتھیلی کی پشت، جوڑ اور کلائی پر رکھا۔ (سنن ابوداؤد: 727)

## تکبیر اور قراءت کے درمیان کی دعائیں:

اس موقع پر محمد رسول اللہ خاتم النبیین ﷺ سے کئی دعائیں منقول ہیں، ایک دعا پڑھ لی جائے تو یہ کافی ہے، اگر ایک سے زیادہ پڑھ لی جائیں تو یہ بھی جائز اور درست ہے:

1..... رسول اللہ ﷺ تکبیر اور قراءت کے درمیان یہ دعا پڑھا کرتے تھے۔ (صحیح بخاری: 744)

**اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي مِنَ الْخَطَايَا كَمَا يُنْقَى الثَّوْبُ الْأَبْيَضُ مِنَ الدَّنَسِ، اللَّهُمَّ اغْسِلْ خَطَايَايَ بِالْمَاءِ وَالثَّلْجِ وَالْبَرَدِ.**

”اے اللہ! میرے اور میری غلطیوں کے درمیان دوری ڈال دے، جیسے تو نے مشرق اور مغرب کے درمیان

دوری ڈالی ہے، اے اللہ! مجھے میری غلطیوں سے صاف کر دے جس طرح سفید کپڑا میل کچیل سے صاف کیا جاتا ہے، اے اللہ! پانی، برف اور اولوں کے ساتھ میری خطاؤں کو دھو دے۔“

2..... رسول اللہ ﷺ نماز شروع کرتے وقت یہ دعا پڑھا کرتے تھے۔ (سنن ابوداؤد: 776)

**سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ غَيْرُكَ.**

”تو بہت پاک ہے اے اللہ! اپنی تعریف کے ساتھ اور بہت بابرکت ہے تیرا نام اور بہت بلند ہے تیری شان اور تیرے علاوہ کوئی عبادت کے لائق نہیں۔“

**تَعَوُّذٌ:**

دعائے افتتاح کے بعد قراءت شروع کرنے سے پہلے تعوذ پڑھنا لازم ہے۔ (سورۃ النحل، 16: 98) رسول اللہ ﷺ بھی قراءت سے پہلے تعوذ پڑھا کرتے تھے۔ (مصنف عبدالرزاق: 2589)

**أَعُوذُ بِاللَّهِ مِنَ الشَّيْطَانِ الرَّجِيمِ۔** ”میں اللہ کی پناہ مانگتا ہوں شیطان مردود سے۔“

**سورۃ فاتحہ:**

رسول اللہ ﷺ نے فرمایا: جس شخص نے (جان بوجھ کر نماز میں) سورۃ فاتحہ نہیں پڑھی اس کی کوئی نماز نہیں۔ (صحیح بخاری: 756) لہذا ہر قسم کی نماز کی ہر رکعت میں سورۃ فاتحہ پڑھنی لازم اور ضروری ہے۔

**بِسْمِ اللَّهِ الرَّحْمَنِ الرَّحِيمِ ○ اَلْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَلِكِ يَوْمِ الدِّينِ ○ اِيَّاكَ نَعْبُدُ ○ اِيَّاكَ نَسْتَعِينُ ○ اِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ عَلَيْهِمْ ○ غَيْرِ الْمَغْضُوبِ عَلَيْهِمْ وَلَا الضَّالِّينَ ○**

”اللہ کے نام سے جو بے حد رحم والا، نہایت مہربان ہے۔ سب تعریف اللہ کے لیے ہے جو سارے جہانوں کا پالنے والا ہے۔ بے حد رحم والا، نہایت مہربان ہے۔ بدلے کے دن کا مالک ہے۔ ہم صرف تیری عبادت کرتے ہیں اور صرف تجھ سے مدد مانگتے ہیں۔ ہمیں سیدھے راستے پر چلا۔ ان لوگوں کے راستے پر جن پر تو نے انعام کیا، جن پر نہ غصہ کیا گیا اور نہ وہ گمراہ ہیں۔“

**آمین:**

تمام نمازوں میں سورۃ فاتحہ کے آخر میں آمین ضرور کہنا چاہیے، رسول اللہ ﷺ کا معمول تھا کہ **وَلَا الضَّالِّينَ** کہنے کے بعد آمین کہا کرتے تھے۔ (سنن ابوداؤد: 932) اور رسول اللہ ﷺ کا فرمان ہے:

یہودی جتنا سلام اور آمین پر حسد کرتے ہیں اتنا کسی اور شے پر حسد نہیں کرتے۔ (سنن ابن ماجہ: 856)

\*..... رسول اللہ ﷺ نے فرمایا: جب امام آمین کہے، تو تم بھی آمین کہو، کیونکہ جس کی آمین فرشتوں کی آمین سے مل گئی اس کے گزشتہ گناہ معاف کر دیئے جائیں گے۔ (صحیح بخاری: 780)

## سورہ فاتحہ کے بعد قراءت:

سورہ فاتحہ کے بعد نمازی کو قرآن مجید میں سے چند آیات یا کوئی سورت پڑھ لینا چاہیے جو اسے یاد ہو، ابو سعید رضی اللہ عنہ نے فرمایا: ہمیں حکم دیا گیا ہے کہ ہم سورہ فاتحہ اور جو میسر ہو پڑھیں۔ (سنن ابوداؤد: 818)

چنانچہ صرف سورہ اخلاص ہی پڑھتے رہنا غیر مسنون اور غیر مناسب ہے۔

### سورہ اخلاص:

﴿بِسْمِ اللَّهِ الرَّحْمَنِ الرَّحِيمِ ۝ قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝  
وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ ۝﴾ (سورہ الاخلاص: 112)

”اللہ کے نام سے جو بے حد رحم والا، نہایت مہربان ہے۔ کہہ دے وہ اللہ ایک ہے۔ اللہ ہی بے نیاز ہے۔ نہ اس نے کسی کو جنا اور نہ وہ جنا گیا۔ اور نہ کبھی کوئی ایک اس کے برابر کا ہے۔“

### رکوع کی دعائیں:

رسول اللہ ﷺ کا معمول تھا کہ رکوع جاتے ہوئے اپنے ہاتھوں کو کانوں کے برابر۔ (صحیح مسلم: 391-25)

یا کندھوں کے برابر اٹھاتے اور **اللَّهُ أَكْبَرُ** کہتے۔ (صحیح بخاری: 735)

\*..... رکوع کی حالت میں رسول اللہ ﷺ کی ہتھیلیاں آپ کے گھٹنوں پر یوں رکھی ہوئی ہوتی تھیں جیسا کہ آپ ﷺ نے گھٹنوں کو پکڑا ہوا ہے۔ (سنن ابوداؤد: 734)

\*..... أم المؤمنین عائشہ رضی اللہ عنہا فرماتی ہیں: رسول اللہ ﷺ جب رکوع جاتے نہ اپنے سر کو اونچا رکھتے اور نہ زیادہ نیچے کرتے، بلکہ اس (ان دونوں صورتوں) کے درمیان رکھتے۔ (صحیح مسلم: 498-240)

1. **سُبْحَانَ رَبِّيَ الْعَظِيمِ**۔ ”پاک ہے میرا رب عظمت والا ہے۔“ (سنن ابوداؤد: 871)

2. **سُبْحَانَكَ وَبِحَمْدِكَ لَا إِلَهَ إِلَّا أَنْتَ**۔ (صحیح مسلم: 485-221)

”تو پاک ہے (اے اللہ!) اپنی تعریف کے ساتھ، تیرے سوا کوئی عبادت کے لائق نہیں۔“

3. **سُبُّوحٌ قُدُّوسٌ رَبُّ الْمَلَائِكَةِ وَالرُّوحِ**۔ (صحیح مسلم: 487-223)

”بہت پاک ہے اور بہت مقدس ہے، فرشتوں اور روح کا رب۔“

4. **سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي**۔ (صحیح بخاری: 794)

”تو پاک ہے اے اللہ ہمارے رب! اپنی تعریف کے ساتھ، اے اللہ! مجھے بخش دے۔“

5. **سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ**۔

”پاک ہے انتہائی طاقت و قوت والا، عظیم بادشاہت والا، بڑائی والا اور عظمت والا۔“ (سنن ابوداؤد: 873)

\*..... رکوع اور سجدے کی دعاؤں کی کوئی معین تعداد طاق یا جفت (یعنی ایک مرتبہ، دو مرتبہ، تین مرتبہ، چار مرتبہ، پانچ مرتبہ وغیرہ) مقرر نہیں، اس لیے جتنی مرتبہ کوئی دعا پڑھنا چاہیں اطمینان و سکون سے پڑھ سکتے ہیں۔

## رکوع سے اٹھنے کے بعد کسی دعائیں:

رسول اللہ ﷺ کا معمول تھا کہ جب رکوع سے سر اٹھاتے، تو اپنے ہاتھوں کو کانوں (صحیح مسلم: 391-25) یا کندھوں کے برابر اٹھاتے اور یہ دعا پڑھتے۔ (صحیح بخاری: 735)

**سَمِعَ اللَّهُ لِمَنْ حَمِدَهُ، رَبَّنَا وَلَكَ الْحَمْدُ۔**

”سن لیا اللہ نے اسے جس نے اس کی تعریف کی، اے ہمارے رب! تیرے ہی لیے ہر قسم کی تعریف ہے۔“

\*..... انس بن مالک رضی اللہ عنہ فرماتے ہیں: رسول اللہ ﷺ جب **سَمِعَ اللَّهُ لِمَنْ حَمِدَهُ** کہتے تو آپ ﷺ اتنی دیر کھڑے رہتے یہاں تک کہ ہم کہتے: آپ ﷺ بھول گئے ہیں۔ (صحیح مسلم: 473-196)

1. **لِرَبِّي الْحَمْدُ، لِرَبِّي الْحَمْدُ۔** (سنن نسائی: 1069)

”میرے رب ہی کے لیے ہے سب تعریف، میرے رب ہی کے لیے ہے سب تعریف۔“

2. **اَللّٰهُمَّ رَبَّنَا لَكَ الْحَمْدُ، مِلُّ السَّمٰوٰتِ، وَمِلُّ الْاَرْضِ، وَمِلُّ مَا**

**بَيْنَهُمَا، وَمِلُّ مَا شِئْتَ مِنْ شَيْءٍ بَعْدُ۔** (صحیح مسلم: 771-201)

”اے اللہ! ہمارے رب! ہر قسم کی تعریف تیرے ہی لیے ہے جس سے آسمانوں اور زمین کی وسعتیں بھر جائیں اور جو کچھ ان دونوں کے درمیان میں ہے اس کی وسعتیں بھر جائیں اور اس کے بعد جو تو چاہے اس کی وسعتیں بھر جائیں۔“

3. **رَبَّنَا لَكَ الْحَمْدُ، مِلُّ السَّمٰوٰتِ وَالْاَرْضِ، وَمِلُّ مَا شِئْتَ مِنْ شَيْءٍ**

**بَعْدُ، اَهْلَ الشَّنَآءِ وَالْمَجْدِ، اَحَقُّ مَا قَالِ الْعَبْدُ وَكُلُّنَا لَكَ عَبْدٌ، اَللّٰهُمَّ**

**لَا مَانِعَ لِمَا اَعْطَيْتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ**

**الْجَدُّ۔** (صحیح مسلم: 477-205)

”اے ہمارے رب! تیرے ہی ہر قسم کی تعریف ہے آسمانوں اور زمین کے بھرنے کے برابر اور اس کے بعد اس چیز کے بھرنے کے برابر جسے تو چاہے، اے تعریف اور بزرگی والے! سب سے سچی بات جو بندے نے کہی وہ یہ ہے جب کہ ہم سارے تیرے بندے ہیں کہ اے اللہ! جو تو دے اسے کوئی روکنے والا نہیں اور جو تو روک لے اسے کوئی دینے والا نہیں اور کسی حیثیت والے کو اس کی حیثیت تیرے ہاں فائدہ نہیں دے سکتی۔“

## سجدے کی دعائیں:

رسول اللہ ﷺ سجدے میں جاتے ہوئے **اَللّٰهُ اَكْبَرُ** کہتے۔ (صحیح بخاری: 789)

\*..... سجدہ کے لیے جاتے ہوئے گھٹنوں سے پہلے دونوں ہاتھوں کو زمین پر رکھیں، کیونکہ رسول اللہ ﷺ نے فرمایا: جب تم میں سے کوئی سجدہ کرے تو اونٹ کے بیٹھنے کی طرح نہ بیٹھے، بلکہ اپنے دونوں ہاتھوں کو گھٹنوں سے

1. **سُبْحَانَ رَبِّيَ الْأَعْلَى**۔ ”پاک ہے میرا رب جو سب سے بلند ہے“۔ (سنن ابوداؤد: 871)

2. **سُبْحَانَكَ وَبِحَمْدِكَ لَا إِلَهَ إِلَّا أَنْتَ**۔ (صحیح مسلم: 485-221)

”تو پاک ہے (اے اللہ!) اپنی تعریف کے ساتھ، تیرے سوا کوئی عبادت کے لائق نہیں“۔

3. **سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي**۔ (صحیح بخاری: 794)

”تو پاک ہے اے اللہ ہمارے رب! اپنی تعریف کے ساتھ، اے اللہ! مجھے بخش دے“۔

4. **سُبُّوحٌ قُدُّوسٌ رَبُّ الْمَلَائِكَةِ وَالرُّوحِ**۔

”بہت پاک ہے اور بہت مقدس ہے، فرشتوں اور روح کا رب“۔ (صحیح مسلم: 487-223)

5. **سُبْحَانَ ذِي الْجَبَرُوتِ وَالْمَلَكُوتِ وَالْكِبْرِيَاءِ وَالْعَظَمَةِ**۔

”پاک ہے انتہائی طاقت و قوت والا، عظیم بادشاہت والا، بڑائی والا اور عظمت والا“۔ (سنن ابوداؤد: 873)

### دو سجدوں کے درمیان کی دعائیں:

رسول اللہ ﷺ **اللَّهُ أَكْبَرُ** کہنے کے بعد بیٹھ کر درج ذیل دعاؤں میں سے کوئی دعا پڑھتے اور پھر

**اللَّهُ أَكْبَرُ** کہہ کر دوسرا سجدہ کرتے اور اس میں سجدے کی دعائیں پڑھتے۔

1. **رَبِّ اغْفِرْ لِي، رَبِّ اغْفِرْ لِي**۔ (سنن ابوداؤد: 874)

”اے میرے رب! مجھے معاف کر دے، اے میرے رب! مجھے معاف کر دے“۔

2. **اللَّهُمَّ اغْفِرْ لِي، وَارْحَمْنِي، وَعَافِنِي، وَاهْدِنِي، وَارْزُقْنِي**۔ (سنن ابوداؤد: 850)

”اے اللہ! مجھے معاف کر دے، مجھ پر رحم کر، مجھے عافیت دے، مجھے ہدایت دے اور مجھے رزق عطا کر“۔

\*..... سجدوں کے درمیان بیٹھنے کا طریقہ یہ ہے کہ بائیں پاؤں کو بچھا کر اس پر بیٹھ جائیں اور دائیں پاؤں کو

کھڑا رکھیں۔ (صحیح مسلم: 498-240)

\*..... سجدوں کے درمیان ہاتھوں کو گھٹنوں یا رانوں پر رکھیں۔ (صحیح مسلم: 579-112، 580-116)

### سجدہ تلاوت کی دعاء:

رسول اللہ ﷺ قرآن مجید کے سجدوں میں یہ دعا پڑھا کرتے تھے۔ (المستدرک علی الصحیحین للحاکم: 801)

**سَجَدَ وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ**۔

”میرے چہرے نے اس ذات کے لیے سجدہ کیا جس نے اسے پیدا کیا اور اس کے کان اور آنکھ کے شگاف بنائے“۔

### جلسہ استراحت:

دوسرا سجدہ کرنے کے بعد **اللَّهُ أَكْبَرُ** کہتے ہوئے سر اٹھائیں اور پھر اطمینان کے ساتھ بیٹھ کر دوسری رکعت کی

طرف اٹھیں، کیونکہ رسول اللہ ﷺ جب اپنی نماز کی طاق رکعت (پہلی یا تیسری) میں ہوتے تو آپ ﷺ اس وقت تک کھڑے نہیں ہوتے تھے جب تک سیدھے نہ بیٹھ جاتے۔ (صحیح بخاری: 823)

\*..... اگلی رکعت کے لیے اٹھتے وقت زمین پر ٹیک لگا کر اٹھیں۔ (صحیح بخاری: 824)

## تَشَهُدُ:

دوسرا سجدہ کرنے کے بعد **اللَّهُ أَكْبَرُ** کہیں اور بیٹھ کر تَشَهُدُ پڑھیں۔

\*..... سلام نہ پھیرنے والے تشہد میں بیٹھنے کا طریقہ یہ ہے کہ بائیں پاؤں کو موڑ کر اس پر بیٹھیں اور دائیں پاؤں کو کھڑا رکھیں اور پاؤں کی انگلیوں کو قبلہ رخ کریں (سنن ابوداؤد: 834)

\*..... تشہد کے بعد تیسری رکعت کی طرف کھڑے ہوتے وقت رفع الیدین کرتے ہوئے **اللَّهُ أَكْبَرُ** کہہ کر کھڑے ہو جائیں۔ (سنن ابوداؤد: 761)

رسول اللہ ﷺ نے فرمایا: جب تم میں سے کوئی نماز (کے تشہد) میں بیٹھے تو وہ کہے۔ (صحیح بخاری: 6230)

**التَّحِيَّاتُ لِلَّهِ وَالصَّلَوَاتُ وَالطَّيِّبَاتُ ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ .**

”تمام قوی، فعلی اور مالی عبادات اللہ ہی کے لیے ہیں، اے نبی! آپ پر سلام، اللہ کی رحمت اور اس کی برکتیں ہوں، سلام ہو ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی عبادت کے لائق نہیں اور میں گواہی دیتا ہوں کہ بے شک محمد ﷺ اس کے بندے اور اس کے رسول ہیں۔“

## تَشَهُدٌ مِیں شہادت والی انگلی کا اشارہ اور حرکت:

شروع سے آخر تک سارے تشہد میں دائیں ہاتھ کے انگوٹھے کو شہادت والی انگلی کی جڑ میں رکھ کر باقی انگلیاں بند کر کے اشارہ کریں۔ (صحیح مسلم: 580-115) یا کبھی انگلی کو حرکت دے لیں۔ (سنن نسائی: 1268)

## مسنون درود:

تشہد کے بعد اس طرح درود پڑھا جائے گا۔ (صحیح بخاری: 3370)

**اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ ، كَمَا صَلَّيْتَ عَلَى إِبْرَاهِيمَ ، وَعَلَى آلِ إِبْرَاهِيمَ ، إِنَّكَ حَمِيدٌ مَجِيدٌ ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ ، كَمَا بَارَكْتَ عَلَى إِبْرَاهِيمَ ، وَعَلَى آلِ إِبْرَاهِيمَ ، إِنَّكَ حَمِيدٌ مَجِيدٌ .**

”اے اللہ! رحمت نازل فرما محمد ﷺ پر اور محمد ﷺ کی آل پر جیسے تو نے رحمت نازل فرمائی ابراہیم علیہ السلام پر اور ابراہیم علیہ السلام کی آل پر، بے شک تو بے حد تعریف کیا گیا، بڑی شان والا ہے۔ اے اللہ! برکت نازل فرما

8 محمد ﷺ پر اور محمد ﷺ کی آل پر جیسے تو نے برکت نازل فرمائی ابراہیم علیہ السلام پر اور ابراہیم علیہ السلام کی آل پر، بے شک تو بے حد تعریف کیا گیا، بڑی شان والا ہے۔

## سلام پھیرنے سے پہلے کسی دعائیں:

1..... ابو ہریرہ رضی اللہ عنہ سے روایت ہے، وہ فرماتے ہیں کہ رسول اللہ ﷺ نے فرمایا: جب تم میں سے کوئی تشہد پڑھ لے، تو چار (4) چیزوں سے اللہ کی پناہ طلب کرتے ہوئے کہے۔ (صحیح مسلم: 588-128)

**اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ الدَّجَالِ.**

”اے اللہ! میں جہنم کے عذاب سے، قبر کے عذاب سے، زندگی اور موت کی آزمائش سے اور مسیح دجال کے فتنے کے شر سے تیری پناہ طلب کرتا ہوں۔“

2..... رسول اللہ ﷺ نماز کے دوران یہ دعا کیا کرتے تھے۔ (صحیح بخاری: 2397)

**اللَّهُمَّ إِنِّي أَعُوذُ بِكَ مِنَ الْمَأْتَمِ وَالْمَغْرَمِ.**

”اے اللہ! میں گناہ اور قرض سے تیری پناہ مانگتا ہوں۔“

3..... ابو بکر صدیق رضی اللہ عنہ سے روایت ہے کہ انھوں نے رسول اللہ ﷺ سے عرض کیا کہ آپ مجھے کوئی ایسی دعا سکھادیں جسے میں نماز میں پڑھوں، آپ ﷺ نے فرمایا: یہ پڑھا کرو۔ (صحیح بخاری: 934)

**اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاعْفِرْ لِي مَغْفِرَةً مِنْ عِنْدِكَ، وَارْحَمْنِي إِنَّكَ أَنْتَ الْغَفُورُ الرَّحِيمُ.**

”اے اللہ! یقیناً میں نے اپنی جان پر بہت زیادہ ظلم کیا اور تیرے سوا کوئی گناہوں کو معاف نہیں کرتا، سو تو اپنی خاص مغفرت سے مجھے معاف فرما اور مجھ پر رحم فرما، یقیناً تو بہت بخشنے والا، انتہائی رحم کرنے والا ہے۔“

## سلام کا سنون طریقہ:

سلام پھیرنے کا طریقہ یہ ہے کہ دائیں اور بائیں جانب اتنا منہ موڑا جائے کہ پیچھے والے لوگوں کو رخسار کی سفیدی نظر آئے، نبی ﷺ کا معمول تھا کہ اپنی دائیں اور بائیں طرف ان الفاظ کے ساتھ سلام پھیرتے،

یہاں تک کہ آپ کے رخسار کی سفیدی دیکھی جاتی تھی۔ (سنن ابوداؤد: 996)

**السَّلَامُ عَلَيْكُمْ وَرَحْمَةُ اللَّهِ.** ”سلام ہو تم پر اور اللہ کی رحمت ہو۔“

**مَسْجِدُ الْجَامِعِ الْقَدِيمِ أَلْمَشَد**

ہیڈمرالہ روڈ، گوہد پور چوک، سیالکوٹ